

ई-गव्हर्नन्स अंतर्गत महाराष्ट्र माहिती तंत्रज्ञान
महामंडळाकडील तांत्रिक मनुष्यबळाच्या
सेवाशुल्काबाबत रु.३,२३,९२,५५८/-इतका
निधी वितरीत करण्याबाबत.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक:ईगव्ह-२०२५/प्र.क्र.२१/संगणक
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- २२ सप्टेंबर, २०२५

वाचा :-

- १) सामान्य प्रशासन (माहिती व तंत्रज्ञान) विभाग, शासन निर्णय क्र. मातंसं २०२२/प्र.क्र.४७/से-२/३९, दिनांक २७ सप्टेंबर, २०२२.
- २) प्रकल्प अंमलबजावणी समितीच्या दिनांक ४ जुन, २०२५ रोजीच्या बैठकीचे इतिवृत्त
- ३) आयुक्त (शिक्षण), महाराष्ट्र राज्य, पुणे यांचे पत्र क्र. आशिका/२०२५/महाआयटी/तांम/ईगव्ह-१४३/१२०५७६०/२०२५, दि.०५ मे, २०२५.
- ४) शालेय शिक्षण व क्रीडा विभाग, शासन निर्णय क्र. ईगव्ह-२०२५/प्र.क्र.२१/संगणक, दिनांक.३१ जुलै, २०२५

प्रस्तावना :-

महाराष्ट्र माहिती तंत्रज्ञान महामंडळाकडून तांत्रिक मनुष्यबळ पुरविण्यासाठी कार्यपद्धती संदर्भाधीन क्र.१ नुसार विहीत करण्यात आलेली आहे. या शासन निर्णयानुसार महामंडळाच्या प्रोफार्मा देयकानुसार विभागांनी/संबंधित कार्यालयांनी आकारणी केलेली रक्कम अधिक अनुज्ञेय कर महामंडळास आगाऊ अदा करावा. सदर रक्कम जमा झाल्यानंतरच महामंडळाकडून सर्व संबंधित कार्यालयांना मनुष्यबळ उपलब्ध करण्यात येईल असे नमूद करण्यात आले आहे. प्रधान सचिव शालेय शिक्षण व क्रीडा विभाग यांच्या अध्यक्षतेखाली झालेल्या दि.१३.०२.२०२५ रोजीच्या प्रकल्प अंमलबजावणी समितीच्या बैठकीमध्ये ई-गव्हर्नन्स अंतर्गत सरल प्रणालीसाठी सद्यस्थितीत मंजूर २८ व शालार्थ प्रणालीसाठी मंजूर १० अशा एकूण ३८ तांत्रिक मनुष्यबळाला ३१ मार्च, २०२६ पर्यंत मुदतवाढ देण्यात आली आहे. त्यामुळे, सध्या कार्यरत तांत्रिक सल्लागारांचे दि.०१.०४.२०२५ ते ३०.०९.२०२५ या कालावधीचे सेवाशुल्क अदा करण्यासाठी आयुक्त शिक्षण, पुणे यांनी संदर्भ क्र.३ येथील पत्रान्वये प्रस्ताव सादर केला आहे. त्याअनुषंगाने ई-गव्हर्नन्स कार्यक्रमांतर्गत सुरु असलेल्या विविध प्रकल्पांचे कामकाज करण्यासाठी कार्यरत तांत्रिक मनुष्यबळाच्या सेवा शुल्कापोटी आवश्यक रक्कम रु.३,२३,९२,५५८/- इतकी रक्कम वितरीत करण्याची बाब शासनाच्या विचाराधीन होती.

शासन निर्णय:-

ई-गव्हर्नन्स अंतर्गत विविध प्रकल्पांचे काम पाहण्यासाठी दि.०१.०४.२०२५ ते दि.३०.०९.२०२५ या कालावधीकरीता मंजूर तांत्रिक मनुष्यबळाच्या सेवाशुल्कापोटी एकूण रु.३,२३,९२,५५८/- (अक्षरी रुपये तीन कोटी तेवीस लाख ब्याण्णव हजार पाचशे अठावन्न) इतकी रक्कम Maha IT कंपनीस अदा करण्यास मान्यता देण्यात येत आहे.

२. सदरचा खर्च मागणी क्रमांक. ई-२, २२०२ सर्वसाधारण शिक्षण, ८००, इतर खर्च (०२) संकीर्ण (०२) (५१) ई-गव्हर्नन्स कार्यक्रम (२२०२ एच ४५४) ३१ सहायक अनुदाने या लेखाशिर्षाखालील सन २०२५-२६ च्या उपलब्ध असलेल्या तरतुदीमधून अदा करण्यास मान्यता देण्यात येत आहे.

३. यासाठी आयुक्त, शिक्षण, महाराष्ट्र राज्य, पुणे यांना नियंत्रक अधिकारी व सहायक संचालक, (लेखा) माध्यमिक व उच्च माध्यमिक शिक्षण संचालनालय, यांना आहरण व संवितरण अधिकारी म्हणून घोषित करण्यात येत आहे.

४. हा शासन निर्णय वित्तीय अधिकार नियमपुस्तिका-२०१५ दिनांक १७ एप्रिल, २०१५ मधील उपविभाग-२ मधील अनुक्रमांक २७ अ मधील नियम क्र. ७६ अन्वये विभागास प्रदान करण्यात आलेल्या वित्त विभागाच्या अनौपचारिक संदर्भ क्र.८८८/व्यय-५, दि १०.०९.२०२५ अन्वये प्राप्त मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९२२१६४७५०६२२१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दीपक गुंडमवार)
कक्ष अधिकारी, महाराष्ट्र शासन

प्रत :-

- १) अ.मु.स., वित्त विभाग, यांचे स्वीय सहायक, मंत्रालय, मुंबई
- २) प्रधान सचिव, शालेय शिक्षण व क्रीडा विभाग यांचे स्वीय सहायक मंत्रालय, मुंबई.
- ३) आयुक्त, (शिक्षण), महाराष्ट्र राज्य, पुणे
- ४) शिक्षण, संचालक (माध्यमिक व उच्च माध्यमिक), महाराष्ट्र राज्य, पुणे.
- ५) महालेखापाल (लेखापरिक्षा), महाराष्ट्र, मुंबई / नागपूर १/२.,
- ६) महालेखापाल (लेखा व अनुज्ञेयता), महाराष्ट्र, मुंबई / नागपूर १/२.
- ७) संबंधित जिल्हा कोषागार अधिकारी.
- ८) अवर सचिव, (अर्थसंकल्प) शालेय शिक्षण व क्रीडा विभाग, मंत्रालय मुंबई.
- ९) निवडनस्ती/संगणक.